

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శివప్రోక్షం
॥ శ్రీ కమలాస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ కమలాస్తోత్రం ॥

ఓంకారరూపిణీ దేవి విశుద్ధసత్త్వరూపిణీ |
దేవానాం జననీ త్వం హి ప్రసన్నా భవ సుందరి || 1 ||

తన్మాత్రంచైవ భూతాని తవ వక్షస్థలం స్మృతం |
త్వమేవ వేదగమ్యా తు ప్రసన్నా భవ సుందరి || 2 ||

దేవదానవగంధర్వయక్షరాక్షసకిన్నరైః |
స్తూయసే త్వం సదా లక్ష్మీ ప్రసన్నా భవ సుందరి || 3 ||

లోకాతీతా ద్వైతాతీతా సమస్తభూతవేష్టితా |
విద్వజ్జనకీర్తితా చ ప్రసన్నా భవ సుందరి || 4 ||

పరిపూర్ణా సదా లక్ష్మీ త్రాత్రీ తు శరణార్థిణు |
విశ్వాద్యా విశ్వకర్త్రీ చ ప్రసన్నా భవ సుందరి || 5 ||

బ్రహ్మరూపా చ సావిత్రీ త్వద్విప్ర్యా భాసతే జగత్ |
విశ్వరూపా వరేణ్యా చ ప్రసన్నా భవ సుందరి || 6 ||

క్షిత్యప్తేజోమరుద్వ్యోమపంచభూతస్వరూపిణీ |
బంధాదేః కారణం త్వం హి ప్రసన్నా భవ సుందరి || 7 ||

మహేశే హైమవతీ త్వం కమలా కేశవేఽపి చ |
బ్రహ్మణః ప్రేయసీ త్వం హి ప్రసన్నా భవ సుందరి || 8 ||

చండీ దుర్గా కాలికా చ కౌశికీ సిద్ధిరూపిణీ |
యోగినీ యోగగమ్యా చ ప్రసన్నా భవ సుందరి || 9 ||

బాల్యే చ బాలికా త్వం హి యౌవనే యువతీతి చ |
స్థవిరే వృద్ధరూపా చ ప్రసన్నా భవ సుందరి || 10 ||

గుణమయీ గుణాతీతా ఆద్యా విద్యా సనాతనీ |
మహత్తత్త్వాదిసంయుక్తా ప్రసన్నా భవ సుందరి || 11 ||

తపస్వినీ తపఃసిద్ధి స్వర్గసిద్ధిస్తదర్థిషు |
చిన్మయీ ప్రకృతిస్త్వం తు ప్రసన్నా భవ సుందరి || 12 ||

త్వమాదిర్జగతాం దేవి త్వమేవ స్థితీకారణం |
త్వమంతే నిధనస్థానం స్వచ్ఛాచారా త్వమేవహి || 13 ||

చరాచరాణాం భూతానాం బహిరంతస్త్వమేవ హి |
వ్యాప్యవ్యాపకరూపేణ త్వం భాసి భక్తవత్సలే || 14 ||

త్వన్మాయయా హృతజ్ఞానా నష్టాత్మానో విచేతసః |
గతాగతం ప్రపద్యంతే పాపపుణ్యవశాత్సదా || 15 ||

తావత్సత్యం జగద్భృతి శుక్తికారజతం యథా |
యావన్న జ్ఞాయతే జ్ఞానం చేతసా నాన్వగామినీ || 16 ||

త్వజ్ఞానాత్తు సదా యుక్తః పుత్రదారగృహాదిషు |
రమంతే విషయాన్సర్వానంతే దుఖప్రదాన్ ధ్రువం || 17 ||

త్వదాజ్ఞయా తు దేవేశి గగనే సూర్యమండలం |
చంద్రశ్చ భ్రమతే నిత్యం ప్రసన్నా భవ సుందరి || 18 ||

బ్రహ్మేశవిష్ణుజననీ బ్రహ్మోఖ్యా బ్రహ్మసంశ్రయా |
వ్యక్తాఽవ్యక్తా చ దేవేశి ప్రసన్నా భవ సుందరి || 19 ||

అచలా సర్వగా త్వం హి మాయాతీతా మహేశ్వరి ।
శివాత్మా శాశ్వతా నిత్యా ప్రసన్నా భవ సుందరి ॥ 20 ॥

సర్వకాయనియంత్రీ చ సర్వభూతేశ్వరేశ్వరి ।
అనంతా నిష్కాలా త్వం హి ప్రసన్నా భవ సుందరి ॥ 21 ॥

సర్వేశ్వరీ సర్వవంద్యా అచింత్యా పరమాత్మికా ।
భుక్తిముక్తిప్రదా త్వం హి ప్రసన్నా భవ సుందరి ॥ 22 ॥

బ్రహ్మణీ బ్రహ్మలోకే త్వం వైకుంఠే సర్వమంగలా ।
ఇంద్రాణీ అమరావత్యామంబికా వరూణాలయే ॥ 23 ॥

యమాలయే కాలరూపా కుబేరభవనే శుభా ।
మహానందాగ్నికోణే చ ప్రసన్నా భవ సుందరి ॥ 24 ॥

నైర్ృత్యాం రక్తదంతా త్వం వాయవ్యాం మృగవాహినీ ।
పాతాలే వైష్ణవీరూపా ప్రసన్నా భవ సుందరి ॥ 25 ॥

సురసా త్వం మణిద్వీపే ఐశాన్యాం శూలధారిణీ ।
భద్రకాలీ చ లంకాయాం ప్రసన్నా భవ సుందరి ॥ 26 ॥

రామేశ్వరీ సేతుబంధే సింహలే దేవమోహినీ ।
విమలా త్వం చ శ్రీక్షేత్రే ప్రసన్నా భవ సుందరి ॥ 27 ॥

కాలికా త్వం కాలిఘాటే కామాఖ్యా నీలపర్వతే ।
విరజా ఓడ్రదేశే త్వం ప్రసన్నా భవ సుందరి ॥ 28 ॥

వారాణస్యామన్నపూర్ణా అయోధ్యాయాం మహేశ్వరీ ।
గయాసురీ గయాధామ్ని ప్రసన్నా భవ సుందరి ॥ 29 ॥

భద్రకాలీ కురుక్షేత్రే త్వం చ కాత్యాయనీ వ్రజే ।
మహామాయా ద్వారకాయాం ప్రసన్నా భవ సుందరి ॥ 30 ॥

క్షుధా త్వం సర్వజీవానాం వేలా చ సాగరస్య హి |
మహేశ్వరీ మధురాయాం చ ప్రసన్నా భవ సుందరి || 31 ||

రామస్య జానకీ త్వం చ శివస్య మనమోహినీ |
దక్షస్య దుహితా చైవ ప్రసన్నా భవ సుందరి || 32 ||

విష్ణుభక్తిప్రదాం త్వం చ కంసాసురవినాశినీ |
రావణనాశినీం చైవ ప్రసన్నా భవ సుందరి || 33 ||

లక్ష్మీస్తోత్రమిదం పుణ్యం యః పఠేద్భక్తిసముతః |
సర్వజ్వరభయం నశ్యేత్సర్వవ్యాధినివారణం || 34 ||

ఇదం స్తోత్రం మహాపుణ్యమాపదుద్ధారకారణం |
త్రిసంధ్యమేకసంధ్యం వా యః పఠేత్సతతం నరః || 35 ||

ముచ్యతే సర్వపాపేభ్యో తథా తు సర్వసంకటాత్ |
ముచ్యతే నాత్ర సందేహో భువి స్వర్గే రసాతలే || 36 ||

సమస్తం చ తథా చైకం యః పఠేద్భక్తితత్పరః |
స సర్వదుష్కరం తీర్త్వా లభతే పరమాం గతిం || 37 ||

సుఖదం మోక్షదం స్తోత్రం యః పఠేద్భక్తిసంయుతః |
స తు కోటితీర్థఫలం ప్రాప్నోతి నాత్ర సంశయః || 38 ||

ఏకా దేవీ తు కమలా యస్మింతుష్టా భవేత్సదా |
తస్యాఽసాధ్యం తు దేవేశి నాస్తికించిజ్జగత్తయే || 39 ||

పఠనాదపి స్తోత్రస్య కిం న సిద్ధ్యతి భూతలే |
తస్మాత్స్తోత్రవరం ప్రోక్తం సత్యం సత్యం హి పార్వతి || 40 ||

|| శ్రీ కమలాస్తోత్రం సమాప్తం ||